



संस्कृति मंत्रालय

# चंपारण सत्याग्रह की 100वीं वर्षगांठ

Posted On: 31 JUL 2017 8:43PM by PIB Delhi

सरकार ने अप्रैल 2017 से अप्रैल 2018 के दौरान चंपारण सत्याग्रह का शताब्दी वर्ष मनाने का निर्णय लिया है। इसके लिए गृह मंत्री की अध्यक्षता में राष्ट्रीय कार्यान्वयन समिति का गठन किया गया है। सत्याग्रह की याद में 10 अप्रैल, 2017 को दिल्ली में एक उद्घाटन समारोह का आयोजन हुआ था।

प्रधानमंत्री नरेंद्र मोदी ने 2015 में बिहार के लिए विशेष पैकेज की घोषणा की थी। इसके तहत कई परियोजनाएं बनाई गई हैं। इनमें से एक परियोजना के तहत गांधी सर्किट का विकास किया जाएगा।

"गांधी सर्किट भित्तिहारवा-चंद्रहिया-तुर्कलकिया" के विकास को स्वदेश दर्शन योजना के तहत मंजूरी दी गई है, जिसमें केंद्र वित्तीय सहायता के तौर पर 4465.02 लाख रुपए देगा। 893.00 लाख रुपए पहली किस्त के रूप में पर्यटन मंत्रालय ने जारी कर दिए हैं।

यह जानकारी संस्कृति और पर्यटन राज्य मंत्री (स्वतंत्र प्रभार) डॉ. महेश शर्मा ने आज लोकसभा में एक लिखित प्रश्न के उत्तर में दी।

\*\*\*\*\*

वीके/बीपी/एनके-3215

(Release ID: 1497888) Visitor Counter : 31

